

Gerðabók býráðsins	
Fundardagur:	16. júní 2016
Býráðsfundur nr.	06/2016
Borgarstjóri	Sonni á Horni
Fundarskrivari	Marin Sólheim Thomsen

Ár 2016 tann 16. júní kl. 17.00 varð býráðsfundur hildin í býráðssalinum, hetta sambært skrif frá borgarstjóranum, dagfest 09. júní 2016 um innkalling til fundar.

Møtt vórðu:

Sonni á Horni
Magnus S. Midjord
Sigga Óladóttir Joensen
Sigurð S. Simonsen
Dánjal Vang
Petur Abrahamsen
Eyðun á Lakjuni
Jann N. Toftegaard
Asbjørn Berthelsen

Asbjørn Berthelsen mætti sum varalimur fyri Árant Berjastein á lista D, sum boðað hevur frá við telduposti, dagfestum 14. júní 2016, at hann verður burturstaddur fram til 08. júlí 2016. Sigurð S. Simonsen boðaði frá, at tá mál nr. 6 kom fyri, hevði hann heitt á varalimin Símun Jákup Eliassen um at mæta til fundin fyri seg, vegna tað at Sigurð S. Simonsen var ógegnigur í málinum.

Skrivari: Marin S. Thomsen, fíggarleiðari

Mál nr. 46/2016.

Viðv. eykajáttan til íløgur í eldrabygging.

Sosiala nevndin hevur á fundi tann 15. februar og 07. mars 2016 viðgjørt málið viðvíkjandi uppskot til Eldraland.

Tvey uppskot/ skitsur eru komnar til bygging av einum eldralandi á Kambsdali. Tað er Teknistovan í Gøtu, sum er komin við einum uppskoti og eitt uppskot er frá Fuglark í Klaksvík.

Í samband við "Skipan av formansskapi, føstum nevndum, øðrum nevndum og umboðum valskeiðið 1. januar 2013 til 31. desember 2016", er ein bólkur valdur til at arbeiða við eldraøkinum.

Arbeiðs/hugskotsbólkur eldrabygging vm.:
Sigurð S. Simonsen, formaður í sosialu nevndini
Sigga Óladóttir Joensen, býráðslimur
Eyðun á Lakjuni, býráðslimur
Dánjal Vang, býráðslimur
Magnus S. Midjord, býráðslimur
Miriam á Lakjuni, leiðari á Giljagarði
Elsebeth Viðoy Simonsen, leiðari á Vesturstovu
Irena Olsen, leiðari á sosialu deildini
Unna Næs Petersen, sjúkrarøktarfrøðingur og starvsfólk í Doktorahúsinum

Sosiala nevndin kallaði "hugskotsbólkin" inn til fundar, tann 18. mars 2016 tá tekningarnar vóru klárar frá Teknistovuni í Gøtu og frá Fuglark.

Tvey uppskot/ skitsur eru komnar til bygging av einum eldralandi á Kambsdali. Tað er Teknistovan í Gøtu sum er komin við einum uppskoti og eitt uppskot frá Fuglark í Klaksvík.

Tosað var um lonir sum kundu verði bygdar, vardar íbúðir, sambýlið, røktar- og ellislon, dementlon og møguliga eina lon til hospic sum manglar í Eysturoynni.

Sosiala nevndin hevur á fundi 17. maí 2016 samtykt at heita á fíggarnevndina um at seta kr. 200.000 av fyri árið 2016

Málið hevur verið fyri á fíggarnevndarfundi tann 18. maí 2016, og tekur nevndin undir við áheitanini frá sosialu nevndini, og mælir nevndin býráðnum til at veita eina eykajáttan á kr. 200.000,00 til

eldrabýgging fyrir fjárhagsárið 2016, hetta sambært § 41, stk. 2 í lögtingslóg nr. 87 frá 17. maí 2000 um kommunustýri.

Staðfest er, at eingin peningur er avsettur á fjárhagsáætlun kommununar fyrir 2016 á rakstrarstaði 265 á konto 3131-00: "Ílögur í eldraðkið", og tí verður neyðugt við við eini eykajáttan tnevnda rakstrarstað og konto upp á kr. 200.000,00.

Fíggingin verður fingin til vega sambært § 25 Gjaldfæri av innistandandi peningi, hetta vísandi til somu grein í omanfyri standandi lóg. Talan er um pening fyrir sølu av "Luffustovu".

Ein eykajáttan, sum henda, førir eina útreiðslu við sær, sum hevur beinleiðis ávirkan á roknskap kommununar fyrir 2013.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. maí 2000 um kommunustýri, og skal endaliga avgerðin verða kunnað Fjggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Málið hevur verið fyrir til 1. viðgerð á býráðsfundi 26. maí 2016 og varð samtykt at taka undir við tilmælunum frá sosialu nevndini og fjggjarnevndini og beina málið til 2. og endaliga viðgerð á býráðsfundinum 16. juni 2016.

Avgerð: Málið var einmælt samtykt at veita eina eykajáttan á kr. 200.000 til endamálið, (9-0)

Mál nr. 47/2016.

Mál viðvíkjandi uppskoti frá Nánd um umbygging av Vesturstovu og møgulig eykajáttan.

Sosiala nevndin hevur havt málið fyrir á fundi tann 07. mars 2016.

Sosiala nevndin er samd um at gera tað fyrra uppskotið, (eitt av búðrumunum av trimum verður gjørt til tvey baðiverilsir) um býráðið játtar pening til tað. Pengar eru ikki settir av á fjggjaráætlun til umbygging av Vesturstovu fyrir 2016.

Í kostnaðarmetingini frá Teknisku deild, kemur hendan umbyggingin at kosta uml. kr. 456.000.

Spurningurin er eisini hvussu nógvur broytingar skula gerast í Vesturstovu, nú tankar eru um at byggja nýtt innan eldraðkið.

Sosiala nevndin er samd um at taka útbyggingina í stigum og í takt við hvat er ráðiligt at gera.

Sosiala nevndin samtykti á fundi 07. mars 2016 fer at heita á fjggjarnevndina um at játta pening til umbyggingina av parti av Vesturstovu.

Nevndin viðgjørði tilmælið frá sosialu nevndini á fundi 19. apríl 2016 og tekur nevndin fult undir við, at umbyggingar verða gjørðar av Vesturstovu, hetta sambært uppritinum.

Nevndin er sinnað at seta neyðugan pening av á fjggjaráætlun kommununar komandi árinum, men at tað tíverri er trupult við at geva eykajáttan, sum fjggjarliga støðan er í lötuni, eisini við atlitum til allar ílögur við játtan og eykajáttan, sum skulu verða gjørðar í 2016.

Nevndin samtykti at taka ein fund upp við sosialu nevndina, eitt nú við atlitum til eina møguliga figging av umbyggingini, og eisini hvussu kommunan skal leggja eitt umbyggingararbeiði til rættis, so hetta minst møguligt gongur út yvir búðfólkinum á Vesturstovu.

Hinvegin mugu vit eisini staðfesta, at við nevndu umbygging, sum kemur at gera umstøðurnar væl betri hjá ávísnum búðfólki, verður eldrasambýlið niðurnormerað við 1 búðfólki.

Fjggjarnevndin hevur aftur viðgjørt málið á fundi 08. juni 2016 og í hesum sambandi møtti Sigurð S. Simonsen, formaður í sosialu nevndini á fundi við nevndina. Hann greiddi nevndini frá ætlaðu útbyggingini/umbyggingini av Vesturstovu, eitt nú fyrsta byggistigi, har áætlunin er, at tey 3 búðrumini í ovaru hædd omaneftir verða til 2, grundað á áætlunir um at deila hetta, soleiðis at hetta verður skipað í 2 WC og baðrum og lögð aftrat hinum báðum búðrumunum.

Nevndin viðgjørði málið á fundinum og tekur nevndin undir við áheitanini frá sosialu nevndini, og mælir nevndin býráðnum til at veita eina eykajáttan á kr. 456.000,00 til eldrabýgging fyrir fjárhagsárið 2016, hetta sambært § 41, stk. 2 í lögtingslóg nr. 87 frá 17. maí 2000 um kommunustýri.

Staðfest er, at eingin peningur er avsettur á fíggjarætlan kommununar fyri 2016 á rakstrarstaði 265 á konto 3131-00: "Íløgur í Vesturstovu", og tí verður neyðugt við við eini eykajáttan til nevnda rakstrarstað og konto upp á kr. 456.000,00.

Fíggingin verður fingin til vega sambært § 25 Gjaldføri "meirskatti A+B", sum kommunan partvíst hefur fingið fyrstu 5 mánaðarnar av árinum 2016, hetta vísandi til somu grein í omanfyri standandi lóg.

Ein eykajáttan, sum henda, førir eina útreiðslu við sær, sum hefur beinleiðis ávirkan á roknskap kommununar fyri 2016.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Avgerð: Samtykt varð einmælt at beina málið til aðru viðgerð á komandi býráðsfundi, (9-0)

Mál nr. 47/2016.

Mál viðvíkjandi innrættan av kjallaranum í býráðshúsinum.

Fuglafjarðar kommuna hefur móttikið skriv frá 5 býráðslimum, dagfest 18. mai 2016, um innrættan av kjallaranum í býráðshúsinum. Tekniska deildin hefur gjørt uppskot at innrætta tríggar skrivstovur og eitt WC í kjallaranum, og sambært meting verður kostnaðurin av hesum kr. 725.000,00.

Málið hefur verið til viðgerðar á fundi í teknisku nevndini tann 01. juni 2016, og mælir ein meiriluti Dánjal Vang og Jann N. Toftegaard til, at kjallarin verður innrættaður sambært fyriliggjandi uppskot, og at heitt verður á fíggjarnevndina um at útvega neyðuga fígging.

Viðvíkjandi hølum til billiardfelagið, sum nú hefur til húsa í kjallaranum, verður mælt til, at eitt høli verður innrættað til felagið í FK bygninginum.

Minnilutin Sigga Óladóttir Joensen mælir til at kannað verður, um partur av umsitingini kann verða fluttur í býráðssalin, og at býráðsfundir verða hildnir í Mentanarhúsinum.

Fíggjarnevndin hefur viðgjørt tilmælini frá teknisku nevndini á fundi 08. juni 2016 og samtykti at leggja málið fyri býráðið til viðgerðar/avgerðar uttan tilmæli.

Sigga Óladóttir Joensen legði soljóðandi broytingaruppskot fram á fundinum:

Skrivstovubygningurin skal kannast allur sum hann er fyri sopp og inniluft. Um alt tað er í ordan, verður farið undir at fyrireika arbeiðið við at innrætta kjallaran og kanna møguleikar, hvar Billiardfelagið so kann húsast.

Málið verður lagt aftur fyri býráðið, tá allar tekningar og kostnaðarmetingar eru gjørdar fyri skrivstovur og fyri hølir til Billiardfelagið.

Avgerð:

Broytingaruppskotið varð felt við 3 atkvøðum fyri, 5 atkvøðum ímóti og einari blankari atkvøðu.

Magnus Midjord, Sigurð S. Simonsen, Eyðun á Lakjuni, Dánjal Vang og Jann N. Toftegaard atkvøddu ímóti og Asbjørn Berthelsen atkvøddi blankt.

Uppskotið frá teknisku nevndini varð samtykt við 5 atkvøðum fyri, 2 atkvøðum ímóti og 2 blankum atkvøðum. Ímóti atkvøddu Sonni á Horni og Sigga Ó. Joensen. Asbjørn Berthelsen og Petur Abrahamsen atkvøddu blankt.

Mál nr. 48/2016.

Mál viðvíkjandi uppskoti til nýtt býráðshús.

Fuglafjarðar kommuna hefur móttikið skriv frá 5 býráðslimum, dagfest 18. mai 2016, um nýtt býráðshús, har skotið verður upp at gera eitt nýtt býráðshús í miðbýnum, tá ið tíðin er komin til hetta, og at heitt verður á teknisku deildina um at útvega tekningar og kostnaðarmeting av nýggjum húsi.

Málið hefur verið til viðgerðar á fundi í teknisku nevndini tann 01. juni 2016, og mælir nevndin býráðnum til at taka undir við hesum uppskoti.

Avgerð: Málið varð einmælt samtykt, (9-0)

Mál nr. 49/2016.

Mál viðvíkjandi reingerð av kommunalum bygningum.

Fuglafjarðar kommuna hevur móttikið frágreiðing frá einum virki um reingerð av kommunalum bygningum, hetta sambært áheitan frá kommununi um at fáa gjørt arbeiðið, sum lýsir bygningarnar nærri, eins og mett verður, hvussu nógv arbeiðstíð nýtt eigur at verða til reingerðina vm., eins og hvørjum standi hvør einstakur bygningur er í.

Mentamálanevndin, sosiala nevndin og tekniska nevndin hava viðgjørt málið um reingerðina og mæla nevndirnar býráðnum til, at kommunan skipar ein felags politikk á økinum, og at reingerðin av øllum kommunalum bygningum verður boðin út.

Fíggarnevndin hevur viðgjørt málið á fundi tann 18. mai 2016 og varð avgerð tikin um at beina málið til býráðið til endaliga viðgerð og støðutakan uttan nevndartilmæli.

Avgerð á býráðsfundi 26. mai 2016:

Samtykt varð at beina málið aftur í fyrisingina til víðari viðgerðar, eitt nú við atlit til uppskot til lýsing, og at greina spurningin um víðurskiftini hjá verandi reingerðarfólkum í samband við eina móguliga útbjóðing av reingerðini av kommunalu bygningunum. Málið verður lagt aftur fyri komandi býráðsfund 16. juni 2016.(9-0).

Vísandi til avgerðina á býráðsfundinum 26. mai 2016 hevur fyrisingin gjørt uppskot til lýsing av útbjóðing av reingerð av kommunalum bygningum, har atlit eisini verður tikið til í lýsingini um verandi reingerðingarfolk: "Fuglafjarðar kommuna ynskir, at verandi reingerðingarfolk sleppa at halda áfram innan reingerð, men kann roknast við broytingum, ið komandi arbeiðstakari fremur".

Hinvegin verður neyðugt, at verandi reingerðingarfolk og tey, ið hava reingerðingararbeiði upp á tilboð halda áfram til 01. oktober 2016, um áhugi er fyri hesum. Kommunan eigur, um so verður, at arbeiðið verður boðið út, at greiða kommunalt settum reingerðingarfolkum frá avgerðini, eins og neyðugt verður at tosa við tey, ið hava sáttmálar við kommununa um reingerðir av stovnum, um avgerðina.

Avgerð: Býráðið samtykti við 7 atkvøðum fyri, einari atkvøðu ímóti og einari blankari atkvøðu at bjóða reingerðina út við ávístu lýsing. Ímóti atkvøddi Magnus S. Midjord og Asbjørn Berthelsen atkvøddi blankt.

Mál nr. 50/2016.

Umsókn frá P/F Sandgrevstur um byggiloyvi til goymslubygning.

Fuglafjarðar kommuna hevur móttikið umsókn frá P/F Sandgrevstur, dagfest 08. juni 2016 um byggiloyvi til goymslubygning millum Arbeiðsmannafelagshúsið og bygningin hjá Vónini, sum Framherji nú er eigari av.

Í samband við hetta mál hevur fundur verið millum Sandgrevstur og umboð fyri kommununa, har Sandgrevstur ynskti, at kommunan loysti málið viðv. grunnakjallaranum.

Kostnaðurin av at taka hendan partin av bygninginum niður og gera nýggjan vegg upp aftur verður mettur til kr. 245.000,-

Borgarstjórin hevur verið í samband við Anfinn Olsen, stjóra á Framherja, og kundi hann ganga við til at verða av við tann ovasta partin av grunnakjallaranum, men so vildi hann hava teir umleið 6 metrarnar heimanfyri grunnakjallaran til útigoymslu.

Hetta førir við sær, at ætlaða innkoyring sambært umsóknini á hesum øki má verða flutt.

Tá ið bygt verður í mark móti Arbeiðsmannafelagshúsinum og útkoyring og útgongd vestureftir verður inn á ognina hjá Arbeiðsmannafelagnum, er umsóknin send til hoyringar hjá Arbeiðsmannafelagnum.

Teir hava ikki uppá so stutta tí havt móguleika at koma við hoyringssvari.

Treytað av at viðuskiftini við Framherja verða avgreidd og málið viðvíkjandi innkoyring verður loyst, so mælir tekniska nevndin á fundi 15. juni 2016 býráðnum til, at byggiloyvi verður játtað til P/F Sandgrevstur at byggja ein goymslubygning á. Fyri at hava nøktandi móguleika at viðlíkahalda bygningarnar verður mælt til, at fráleikin millum byrningarnar í minsta lagi verður 1,3 m.

Eisini skal hoyringssvar frá Arbeiðsmannafelagum fyriliggja og verða viðgjørt, áðrenn byggiloyvið verður útskrivað.

Ásetingarnar í kunngerð um brunaverju og brunatrygd KBB-99 skulu verða fylgdar.

Tá ið ætlani er at innrætta part av høllini til skrivstovur skal umsókn hesum viðvíkjandi verða viðgjørd av kommununi, áðrenn hetta verður gjørt.

Vinnunevndin hevur viðgjørt málið á fundi 14. juni 2016 og mælir býráðnum til, treytað av at viðurskiptini viðvíkjandi Framherja verður avgreitt og málið um innkoyring verður loyst, at økið verður játtað P/F Sandgrevstri at byggja ein goymslubygning á.

Í sambandi við viðgerðina í vinnunevndini fór Sigurð S. Simonsen av fundi vegna óggegni og møtti varalimur hansara Eyðun á Lakjuni á fundinum, meðan hetta mál varð viðgjørt og tilmælt býráðnum.

Avgerð: Málið varð samtykt, samstundis sum býráðið ynskir at heita á umsøkjaran um ikki at gera bygningin hægri enn neyðugt. Eisini skulu grannarnir, sum missa útsýnið verða kunnaðir. 8 atkvøddu fyri og ein atkvøddi blankt. Asbjørn Berthelsen atkvøddi blankt

Mál nr. 51/2016

Umsókn frá P/F Vónini um byggiloyvi til trolvirki á Ennum.

Fuglafjarðar kommuna hevur móttikið umsókn frá P/F Vónini, dagfest 12. juni 2016 um byggiloyvi til eitt trolvirki norðuri á Enni.

Málið hevur verið til viðgerðar á fundi í teknisku nevndini 15. juni 2016 og vinnunevndini 14. juni 2015, og mæla nevndirnar býráðnum til, at umsóknin verður gingin á møti til trolvirkið í tráð við fyriliggjandi skitsur.

Vísandi til at neyðugar tekningar/projekt av ætlanini ikki fyriliggja verður mælt til byggiloyvið verður útskrivað, tá ið endaligar tekningar/projekt sum tekniska deild kann góðtaka, fyriliggja.

Avgerð: Málið varð einmælt samtykt (9-0)

Bókin lisen. Fundurin lokin kl. 20,30

Magnus S. Midjord

Sigga Óladóttir Joensen

Dánjal Vang

Eyðun á Lakjuni

Petur Abrahamsen

Sigurð S. Simonsen/Símun Jákup Eliassen

Jann N. Toftegaard

Asbjørn Berthelsen

Sonni á Horni

Skrivari:

Marin S. Thomsen